

प्रेषक,

आर० डी० पालीवाल,
सचिव न्याय एवं विधि परामर्शी,
उत्तराखण्ड शासन, देहरादून।

सेवा में,

जिलाधिकारी,
पौड़ी गढ़वाल

न्याय अनुभाग-1

देहरादून : दिनांक: 23 मई, 2008

विषय— जिला पौड़ी गढ़वाल में आपराधिक मामलों के संचालन हेतु नामिका अधिवक्तागण का आबन्धन।

महोदय,

उपर्युक्त विषय के सम्बन्ध में मुझे यह कहने का निर्देश हुआ है कि राज्य सरकार द्वारा सम्यक विचारोपरान्त लोकाहित में जिला पौड़ी गढ़वाल में मजिस्ट्रेट न्यायालयों के समक्ष फौजदारी वादों के संचालन हेतु श्री अनुसूया प्रसाद उनियाल, अधिवक्ता, श्री दिगपाल सिंह नेगी, अधिवक्ता एवं श्री प्रदीप कुमार डोबरियाल, अधिवक्ता को शासनादेश संख्या: 135-एक(1)/XXXVI(1)/2006 दिनांक 28 सितम्बर, 2006 द्वारा नामिका अधिवक्ता हेतु निर्धारित गीस की दरों पर नामिका अधिवक्ता के रूप में आबन्धन-पत्र में उल्लिखित शर्तों के अधीन दिनांक 23-5-2008 से एक वर्ष अथवा उत्तराखण्ड लोक सेवा आयोग से नियमित चयन होने के उपरान्त सहायक अभियोजन अधिकारियों के कार्यभार ग्रहण किये जाने तक, जो भी पहले हो, की अवधि के लिए आबद्ध किया जाता है। आबन्धन-पत्र संलग्न है।

2. अतः अनुरोध है कि कृपया सम्बन्धित अधिवक्ता का आबन्धन-पत्र उन्हें तुरन्त उपलब्ध कराते हुए उनसे लिखित सहमति, आयु का प्रमाण-पत्र, अधिवक्ता पंजीकरण प्रमाण-पत्र की सत्यापित प्रतिलिपि तथा उनके आवास का विवरण प्राप्त कर शासन को यथाशीघ्र भेजने का कष्ट करें।

3. श्री अनुसूया प्रसाद उनियाल, अधिवक्ता, श्री दिगपाल सिंह नेगी, अधिवक्ता एवं श्री प्रदीप कुमार डोबरियाल, अधिवक्ता यदि इस समय शपथ आयुक्त, नोटरी या इस प्रकार के अन्य किसी शासकीय पद अथवा समकक्ष पद पर कार्यरत हों, तो उनसे उक्त पद से त्याग-पत्र प्राप्त कर लिया जाए तथा इसकी सूचना शासन को दी जाए।

4. मुझे यह कहने का भी निर्देश हुआ है कि यदि आबद्ध अधिवक्ता लिखित सहमति तथा अपेक्षित प्रमाण-पत्र प्रस्तुत कर दें तो आप मजिस्ट्रेट न्यायालयों में फौजदारी वादों का संचालन, नामिका अधिवक्ता के रूप में उक्त अधिवक्तागण से प्रारम्भ करा दें।

संलग्नक— यथोपरि।

भवदीय,

(आर० डी० पालीवाल)
सचिव

संख्या: ०५/ (1)/XXXVI/ (एक)2008 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित —

- 1- मुख्य सचिव, उत्तराखण्ड शासन, देहरादून।
- 2- प्रमुख सचिव, गृह विभाग, उत्तराखण्ड शासन, देहरादून।
- 3- जिला न्यायाधीश, पौड़ी गढ़वाल।
- 4- पुलिस अधीक्षक, पौड़ी गढ़वाल।
- 5- विशेष कार्याधिकारी, मा० मुख्य मंत्री, उत्तराखण्ड।
- 6- कोषाधिकारी, पौड़ी गढ़वाल।
- 7- श्री अनुसूया प्रसाद उनियाल, अधिवक्ता, जिला न्यायालय परिसर पौड़ी।
- 8- श्री दिगपाल सिंह नेगी, अधिवक्ता, जिला न्यायालय परिसर पौड़ी।
- 9- श्री प्रदीप कुमार डोबरियाल, अधिवक्ता, सिविल न्यायालय परिसर लैसडौन, जिला पौड़ी।
- 10- एनआईसी/ गार्ड फाइल।

आज्ञा की,

(अलोक कुमार वर्मा)
अपर सचिव